

प्रेषक,

चन्द्र शेखर भट्ट,
प्रभारी सचिव,
उत्तराखण्ड शासन।

सेवा में,

1. निदेशक,
माध्यमिक शिक्षा,
उत्तराखण्ड, देहरादून।

माध्यमिक शिक्षा अनुभाग-नवसृजित

देहरादून: दिनांक 30 जून, 2017

विषय:- राजकीय माध्यमिक विद्यालयों में स0अ0 एल0टी0 एवं प्रवक्ता संवर्ग में प्रथम नियुक्ति पर पदस्थापना के सम्बन्ध में।

महोदय,

कृपया उपर्युक्त विषयक मुझे यह कहने का निदेश हुआ है कि निदेशक माध्यमिक शिक्षा के पत्र संख्या-सेवा-2/अराज./4098/2017-18 दिनांक 15.05.2017 के क्रम में उत्तराखण्ड शिक्षक (विद्यालयी शिक्षा) प्रथम नियुक्ति, पदोन्नति एवं स्थानान्तरण पर पदस्थापन नियमावली, 2013, यथा संशोधित, 2014 के नियम-9 के अन्तर्गत स0अ0 एल0टी0 एवं प्रवक्ता संवर्ग में सीधी भर्ती से चयनित अभ्यर्थियों को नियुक्ति के समय काउन्सिलिंग के माध्यम से निम्नवत् पदस्थापना की अनुमति प्रदान की जाती है:-

1. "उत्तराखण्ड शिक्षक (विद्यालयी शिक्षा) प्रथम नियुक्ति, पदोन्नति एवं स्थानान्तरण पर पदस्थापन नियमावली, 2013 यथासंशोधित, 2014 के अनुरूप काउन्सिलिंग के माध्यम से चयनित अभ्यर्थियों की नियुक्ति रिक्ति की प्राथमिकता के आधार पर की जायेगी। प्रथमतः उन विद्यालयों में पदस्थापना की जायेगी, जहां संबंधित विषय में छात्र-छात्राएं अध्ययनरत हो।
2. काउन्सिलिंग हेतु Y-क्षेत्र के विद्यालयों की संख्या रिक्ति की प्राथमिकता के आधार पर संबंधित विषय में चयनित अभ्यर्थियों की संख्या के तीन प्रतिशत तक रखी जायेगी, जिसमें उपलब्धता के आधार पर महिला अभ्यर्थियों की संख्या के बराबर D-श्रेणी के विद्यालय रखे जायेंगे।
3. विकलांग अभ्यर्थियों को X-क्षेत्र के विद्यालयों के रिक्त पदों के अतिरिक्त उक्त Y-क्षेत्र के चयनित विद्यालयों में से किसी एक विद्यालय को चयन करने का अवसर दिया जायेगा।
4. विकलांग अभ्यर्थियों को अवसर दिये जाने के उपरान्त मैरिट के आधार पर महिला अभ्यर्थियों को उक्तवत् प्रदर्शित विद्यालयों का विकल्प लेने का अवसर प्रदान किया जायेगा, जिस के उपरान्त मैरिट के आधार पर पुरुष अभ्यर्थियों को विद्यालय के विकल्प चयन का अवसर प्रदान किया जायेगा।
5. यदि किसी अभ्यर्थी द्वारा उक्त प्रदर्शित रिक्तियों के सापेक्ष विकल्प नहीं दिया जाता है, तो काउन्सिलिंग के उपरान्त प्रदर्शित अवशेष रिक्तियों में से मैरिट के आधार पर उन्हें विद्यालय आवंटित कर दिया जायेगा।

2- कृपया उपरोक्तानुसार अग्रेत्तर कार्यवाही सुनिश्चित करने का कष्ट करें।

भवदीय

(चन्द्र शेखर भट्ट)
प्रभारी सचिव।